

I/293920/2023

"ഭരണഭാഷ - മാതൃഭാഷ"
വ്യാവസായിക പരിശീലന വകുപ്പ്
(കേരള സംസ്ഥാനം)

നമ്പർ: DT/1976/2019-C1-Part(1)

ട്രെയിനിംഗ് ഡയറക്ടറേറ്റ്
തൊഴിൽ ഭവൻ, തിരുവനന്തപുരം
തീയതി: 08-03-2023

വിജ്ഞാപനം

വിഷയം:- വ്യാവസായിക പരിശീലന വകുപ്പ് - ട്രെയിനിംഗ് ഡയറക്ടറേറ്റ് - അഡ്മിഷൻ & അഫീലിയേഷൻ സെക്ഷൻ - 2023 അഖിലേന്ത്യാ ട്രേഡ് ടെസ്റ്റിന് പ്രൈവറ്റ് ട്രെയിനികളെ പങ്കെടുപ്പിക്കുന്നത് - പ്രൈവറ്റ് ട്രെയിനികളുടെ അഡ്മിഷൻ വേണ്ടി അപേക്ഷ ക്ഷണിച്ചുകൊണ്ട് വിജ്ഞാപനം പുറപ്പെടുവിക്കുന്നത് - സംബന്ധിച്ച്

സൂചന:- 1. DGT യുടെ 01.02.2022 തീയതി പ്രാബല്യത്തിലെ പ്രൈവറ്റ് ട്രെയിനികൾക്കായുള്ള മാർഗ്ഗ നിർദ്ദേശം
2. DGT യുടെ 13.01.2023 തീയതിയിലെ DGT-MIS011/14/2022-TC SECTION നമ്പരായ കത്ത്

പ്രൈവറ്റ് ട്രെയിനികളുടെ അഡ്മിഷൻ, പരീക്ഷ എന്നിവയുമായി ബന്ധപ്പെട്ട് നിലവിലുണ്ടായിരുന്ന മാർഗ്ഗനിർദ്ദേശങ്ങൾ DGT പുതുക്കിയിരുന്നുവെങ്കിലും ഇവ നടപ്പിലാക്കുന്നതിലെ സാങ്കേതിക തടസ്സങ്ങൾ കാരണമാണ് 2019 വർഷം മുതൽ പ്രൈവറ്റ് ട്രെയിനികളുടെ അപേക്ഷ ക്ഷണിക്കാതിരുന്നത്. ആയവ പൂർണ്ണമായി പരിഹരിക്കപ്പെടുന്നതിന് ദീർഘ കാലയളവ് എടുക്കുമെന്നതിനാൽ നിയന്ത്രിത തലത്തിൽ നിന്നും 2023 അഖിലേന്ത്യാ ട്രേഡ് ടെസ്റ്റിന് പ്രൈവറ്റ് ട്രെയിനികളെ പങ്കെടുപ്പിക്കുന്നതിന് പ്രൈവറ്റ് ട്രെയിനികളുടെ അഡ്മിഷൻ വേണ്ടി അപേക്ഷ ക്ഷണിച്ചുകൊണ്ട് വിജ്ഞാപനം പുറപ്പെടുവിക്കുന്നു.

I. DGT യുടെ പുതുക്കിയ മാർഗ്ഗ നിർദ്ദേശങ്ങൾ പ്രകാരം 4 വിഭാഗത്തിലായിട്ടാണ് പ്രൈവറ്റ് ട്രെയിനികളുടെ അപേക്ഷ സ്വീകരിക്കുന്നത്. ടി വിഭാഗങ്ങളിൽ അപേക്ഷിക്കുന്നവർക്കുള്ള യോഗ്യതയും മറ്റു നിർദ്ദേശങ്ങളും

1. നാഷണൽ ട്രേഡ് സർട്ടിഫിക്കറ്റ് (NTC) നേടിയ പരിശീലനാർത്ഥികൾക്ക് Allied trade ൽ പ്രൈവറ്റ് ആയി പരീക്ഷ എഴുതുന്നത്:-

I/293920/2023

- a) CTS സ്കീമിലെ ഏതെങ്കിലും ട്രേഡിൽ NTC നേടിയിട്ടുള്ളവർക്ക് വിദ്യാഭ്യാസ യോഗ്യതയടക്കം മറ്റെല്ലാ മാനദണ്ഡങ്ങളും അനുസൃതമാണെങ്കിൽ Annexure I ലുള്ള ആ ട്രേഡിന്റെ Allied trade ൽ പ്രൈവറ്റ് കാൻഡിഡേറ്റ് ആയി പ്രവേശനം നേടാവുന്നതാണ്.
- b) ബന്ധപ്പെട്ട ട്രേഡിലെ AITT ഫലപ്രഖ്യാപനത്തിനു ശേഷം സംസ്ഥാന ഫാക്ടറീസ് ആക്ട് 1948, ഷോപ്പ് ആൻഡ് എസ്റ്റാബ്ലിഷ്മെന്റ് ആക്ട് എന്നിവ അനുസരിച്ച് apprenticeship പരിശീലനം നൽകുന്ന സ്ഥാപനങ്ങളിൽ ഒരു വർഷത്തെ പ്രവൃത്തി പരിചയം (അപേക്ഷ സമർപ്പിക്കുന്ന തീയതിയ്ക്കുള്ളിൽ) Allied trade-ൽ നേടേണ്ടതും സർട്ടിഫിക്കറ്റ് ഹാജരാക്കേണ്ടതുമാണ്.
- c) അപേക്ഷകന് പ്രൈവറ്റ് കാൻഡിഡേറ്റ് ആയി പ്രവേശനം നേടാൻ ആഗ്രഹിക്കുന്ന Allied CTS ട്രേഡിന് വേണ്ടി നിഷ്കർഷിക്കുന്ന യോഗ്യതകളെല്ലാം ഉണ്ടായിരിക്കണം.

2. CoE സ്കീമിൽ പരിശീലനം പൂർത്തിയാക്കി നാഷണൽ ട്രേഡ് സർട്ടിഫിക്കറ്റ് (NTC) നേടിയതോ, പരിശീലനം തുടരുന്നതോ ആയ പരിശീലനാർത്ഥികൾക്ക് ബന്ധപ്പെട്ട ട്രേഡിൽ പ്രൈവറ്റ് ആയി പരീക്ഷ എഴുതുന്നത്:-

- a) അപേക്ഷകന് പ്രൈവറ്റ് കാൻഡിഡേറ്റ് ആയി പ്രവേശനം നേടാൻ ആഗ്രഹിക്കുന്ന CTS ട്രേഡിന് നിഷ്കർഷിക്കുന്ന യോഗ്യതകളെല്ലാം ഉണ്ടായിരിക്കണം. CoE ട്രേഡുകളുടെ mapping ആയിരുന്ന CTS ട്രേഡുകളുടെ ലിസ്റ്റ് Annexure II ആയി ചേർത്തിട്ടുണ്ട്. CoE കാൻഡിഡേറ്റുകൾ relevant/mapped CTS ട്രേഡുകളിലേയ്ക്ക് മാത്രം അപേക്ഷ സമർപ്പിക്കേണ്ടതാണ്.
- b) CoE വിജയകരമായി പൂർത്തിയാക്കിയ റിസൾട്ട് പ്രഖ്യാപനത്തിനു ശേഷം ഒരു വർഷം (റിസൾട്ട് പ്രഖ്യാപനം മുതൽ അപേക്ഷ സമർപ്പണം വരെ) പൂർത്തിയാക്കാൻ മാത്രമേ പ്രൈവറ്റ് കാൻഡിഡേറ്റ് ആയി അപേക്ഷിക്കുവാൻ സാധിക്കുകയുള്ളൂ. മേൽപ്പറഞ്ഞ ഒരുവർഷ കാലയളവിൽ ട്രെയിനികൾ നിർബന്ധമായും ബന്ധപ്പെട്ട Industry training ലോ ട്രേഡിലോ ബന്ധപ്പെട്ട സ്ഥാപനങ്ങളിൽ (Establishment like implementing Apprenticeship Training Scheme (ATS)/Establishments registered under Apprenticeship portal or registered MSMEs or Entities registered with any government/local authorities/shops covered under Factories Act 1948 and shops and Establishment Act applicable for the Kerala State) പരിചയ സമ്പന്നത നേടേണ്ടതും സർട്ടിഫിക്കറ്റ് ഹാജരാക്കേണ്ടതുമാണ്.

3. ആഗസ്റ്റ് 2018 വരെ പ്രവേശനം നേടിയ SCVT ട്രെയിനികൾ (STC നേടിയവർ) :- ആഗസ്റ്റ് 2018 വരെ പ്രവേശനം നേടിയ SCVT പരിശീലനാർത്ഥികൾക്ക് മാത്രമേ ഈ വിഭാഗത്തിൽ

I/293920/2023

പ്രൈവറ്റ് ട്രെയിനി ആയി അഖിലേന്ത്യ ട്രേഡ് ട്രെയിനിൽ പങ്കെടുത്ത് NTC നേടാൻ അവസരം ലഭിക്കുകയുള്ളൂ. അത്തരം ട്രെയിനികൾക്ക് പ്രൈവറ്റ് കാൻഡിഡേറ്റിനു പരീക്ഷ എഴുതുന്നതിനുള്ള പഴയ മാർഗ്ഗനിർദ്ദേശങ്ങളും അതിലെ യോഗ്യതകളുമാണ് (Annexure III) ബാധകമാകുന്നത്.

4. മറ്റുള്ള വിഭാഗക്കാർ (2019 അഡ്മിഷൻ മുതൽ പ്രവേശനം നേടിയ SCVT ട്രെയിനികൾ ഉൾപ്പെടെ മേൽപ്പറഞ്ഞ മൂന്ന് വിഭാഗത്തിലും ഉൾപ്പെടാത്തവർ):-

a) അപേക്ഷകന് പ്രൈവറ്റ് കാൻഡിഡേറ്റ് ആയി അഖിലേന്ത്യ ട്രേഡ് ട്രെയിനിൽ പങ്കെടുക്കുന്നതിനു ബന്ധപ്പെട്ട CTS ട്രേഡിലെ പ്രവേശനത്തിന് നിഷ്കർഷിക്കുന്ന യോഗ്യതകളെല്ലാം ഉണ്ടായിരിക്കണം .

b) അപേക്ഷിക്കുന്നതിനുള്ള കുറഞ്ഞ പ്രായ പരിധി : അപേക്ഷ സമർപ്പിക്കുമ്പോൾ 21 വയസ് പൂർത്തിയായിരിക്കണം. ഉയർന്ന പ്രായ പരിധിയില്ല.

c) അപേക്ഷ സമർപ്പിക്കുന്ന തീയതിയിൽ സംസ്ഥാന ഫാക്ടറീസ് ആക്ട് 1948, ഷോപ്പ് ആൻഡ് എസ്റ്റാബ്ലിഷ്മെന്റ് ആക്ട് എന്നിവ അനുസരിച്ച് apprenticeship പരിശീലനം നൽകുന്ന സ്ഥാപനങ്ങളിൽ (Establishment like implementing Apprenticeship Training Scheme (ATS)/Establishments registered under Apprenticeship portal or registered MSMEs or Entities registered with any government/local authorities/shops covered under Factories Act 1948 and shops and Establishment Act applicable for the Kerala State/Vocational training institution) നിന്ന് അപേക്ഷ നൽകുന്ന ട്രേഡിൽ മൂന്ന് വർഷത്തെ പ്രവൃത്തി പരിചയം പൂർത്തിയാക്കിയിരിക്കേണ്ടതാണ്.

d) 2019 അഡ്മിഷൻ സെഷൻ മുതലുള്ള SCVT ട്രെയിനികൾക്കും NTC നേടുന്നതിനായി ഈ വിഭാഗത്തിലെ നിർദ്ദേശങ്ങൾ അനുസരിച്ച് പ്രൈവറ്റ് കാൻഡിഡേറ്റ് ആയി എൻറോൾ ചെയ്യാവുന്നതാണ്.

II. അപേക്ഷയോടൊപ്പം ഹാജരാക്കേണ്ട രേഖകൾ

അടിസ്ഥാന യോഗ്യത തെളിയിക്കുന്ന സർട്ടിഫിക്കറ്റുകളുടെ സാക്ഷ്യപ്പെടുത്തിയ പകർപ്പ്

a) ഒന്ന്, രണ്ട്, മൂന്ന്, നാല് വിഭാഗത്തിൽ ആവശ്യപ്പെട്ടുള്ള പ്രവർത്തിപരിചയ സാക്ഷ്യപത്രത്തിന്റെ പകർപ്പ്

b) ഒന്ന്, രണ്ട്, മൂന്ന് വിഭാഗത്തിൽപ്പെട്ടവർ ബന്ധപ്പെട്ട ട്രേഡിലെ NTC/STC യുടെ പകർപ്പ്

c) നാലാം വിഭാഗത്തിൽപ്പെട്ടവരിൽ നിലവിൽ സേവനമനുഷ്ഠിക്കുന്നവർ തൊഴിൽ ചെയ്യുന്ന സ്ഥാപന മേധാവിയിൽ നിന്നുള്ള Non Objection Certificate (as per Annexure IV)

I/293920/2023

- d) സ്വയം എഴുതി തയ്യാറാക്കിയ അപേക്ഷകന്റെ കയ്യൊപ്പോടു കൂടിയ തൊഴിൽ സംബന്ധിച്ച വിവരണ റിപ്പോർട്ടിന്മേൽ തൊഴിൽ ഉടമ മേലൊപ്പ് ചാർത്തി ഓഫീസിൽ മുദ്ര പതിപ്പിച്ച സാക്ഷ്യപ്പെടുത്തിയത്.
- e) നിലവിൽ സേവനത്തിലുള്ളവർ ജോലിയുടെ സ്വഭാവം, വിവിധ തസ്തികകളിൽ ജോലി ചെയ്തിട്ടുള്ള കാലയളവ്, ടി കാലയളവിലെ വേതന നിരക്ക് എന്നിവ സംബന്ധിച്ച തൊഴിലുടമയുടെ മേലൊപ്പോട് കൂടിയ (Annexure V) പ്രവർത്തിപരിചയ സാക്ഷ്യപത്രം.
- f) നിലവിൽ സേവനത്തിലില്ലാത്തവർ (ഒന്ന്, രണ്ട്, മൂന്ന്, നാല് വിഭാഗത്തിൽപ്പെട്ടവർ) ജോലിയുടെ സ്വഭാവം, വിവിധ തസ്തികകളിൽ ജോലി ചെയ്തിട്ടുള്ള കാലയളവ്, ടി കാലയളവിലെ വേതന നിരക്ക് എന്നീ വിവരങ്ങൾ സ്ഥാപനത്തിന്റെ ചെറു ഹെഡിൽ രേഖപ്പെടുത്തി തൊഴിലുടമയുടെ മേലൊപ്പോട് കൂടിയ സാക്ഷ്യപത്രം. ടി വിഭാഗത്തിലുള്ളവർ NOC നൽകേണ്ടതില്ല
- g) ആധാർ കാർഡിന്റെ സാക്ഷ്യപ്പെടുത്തിയ പകർപ്പ്

III. പ്രൈവറ്റ് ട്രെയിനികൾക്ക് പ്രവേശനം നൽകുന്ന ഐ.ടി.ഐകൾക്കായുള്ള വ്യവസ്ഥകൾ

- a). ഗ്രേഡിംഗ് പോയിന്റ് രണ്ടോ അതിൽ കൂടുതലോ ഉള്ള ഗവ. ഐ ടി ഐ കളിൽ മാത്രമാണ് പ്രൈവറ്റ് ട്രെയിനികൾക്ക് പ്രവേശനം അനുവദിക്കുന്നത്.
- b). പ്രൈവറ്റ് ട്രെയിനികൾക്ക് പ്രവേശനം നൽകുന്ന ട്രേയിൽ സ്ഥാപനത്തിന് NCVT അഫിലിയേഷൻ ഉണ്ടായിരിക്കണം.
- c). പ്രൈവറ്റ് ട്രെയിനികൾക്ക് പ്രവേശനം നൽകുന്ന NCVT ട്രേയിൽ സ്ഥാപനത്തിന് നടപ്പ് വർഷവും മുൻ വർഷവും റെഗുലർ CTS ട്രെയിനികൾക്ക് പ്രവേശനം നൽകിയിരിക്കണം.
- d). ഒരു അക്കാദമിക വർഷത്തിൽ പ്രവേശനം നൽകുന്ന റെഗുലർ ട്രെയിനികളുടെ എണ്ണത്തിനനുസരിച്ചുള്ള നിർദ്ദിഷ്ടാനുപാതത്തിൽ പ്രൈവറ്റ് ട്രെയിനികൾക്ക് ബന്ധപ്പെട്ട ട്രേയിൽ പ്രവേശനം നൽകാവുന്നതാണ്.
- e). മുകളിൽ സൂചിപ്പിച്ച ഒന്ന്, മൂന്ന്, നാല് വിഭാഗത്തിൽ ഉൾപ്പെട്ട പ്രൈവറ്റ് ട്രെയിനികളുടെ പ്രവേശനത്തിനുള്ള സീറ്റിന്റെ പരമാവധി എണ്ണം ആകെ പ്രവേശനം നൽകാൻ കഴിയുന്ന റെഗുലർ ട്രെയിനികളുടെ എണ്ണത്തിന്റെ 10% ആയിരിക്കും. രണ്ടാം വിഭാഗത്തിൽ ഉൾപ്പെട്ട പ്രൈവറ്റ് ട്രെയിനികളെ ഈ പരിധിയിൽ നിന്ന് ഒഴിവാക്കിയിട്ടുണ്ട്. അതായത് CoE സ്കീമിൽ പരിശീലനം പൂർത്തിയാക്കി നാഷണൽ ട്രേഡ് സർട്ടിഫിക്കറ്റ് (NTC) നേടിയതോ, പരിശീലനം

I/293920/2023

തുടരുന്നതുമായ പരിശീലനാർത്ഥികൾക്ക് നിലവിൽ ബന്ധപ്പെട്ട ടേഡിൽ ഒഴിഞ്ഞു കിടക്കുന്ന മുഴുവൻ സീറ്റുകളിലേക്കും പരിഗണിക്കാവുന്നതാണ്.

f) . തെരഞ്ഞെടുക്കുന്ന പ്രൈവറ്റ് ട്രെയിനികൾ/അപേക്ഷകർ ഡയറക്ടറേറ്റിൽ നിന്നും അനുവദിക്കുന്ന ഐടിഐയിൽ അഡ്മിഷൻ നേടേണ്ടതും ടി ഐടിഐയിൽ പരീക്ഷ എഴുതേണ്ടതുമാണ്.

IV. അഡ്മിഷൻ സെലക്ഷൻ രീതി

ഗ്രേഡിംഗ് പോയിന്റ് രണ്ടോ അതിൽ കൂടുതലോ ഉള്ള ഗവ. ഐ ടി ഐ കളിൽ റെഗുലർ ട്രെയിനികളെ അഡ്മിറ്റ് ചെയ്തതിനു ശേഷമുള്ള ടേഡുകളിലെ നിലവിലുള്ള ഒഴിവുകൾ Annexure VI ആയി ഉൾക്കൊള്ളിച്ചിട്ടുണ്ട്. ടി ടേഡുകളിലെ ഒഴിവുകളിലേക്ക് അധികം അപേക്ഷ ലഭിക്കുകയാണെങ്കിൽ ആയതിലേക്ക് Selection test നടത്തുന്നതും ലിസ്റ്റ് പ്രസിദ്ധീകരിക്കുന്നതുമാണ്. ഗ്രേഡിംഗ് പോയിന്റ് രണ്ടോ അതിൽ കൂടുതലോ ഉള്ള ഗവ. ഐ ടി ഐ കളിലെ Annexure VI-ൽ ഉൾപ്പെട്ടിട്ടുള്ള ടേഡുകളിലെ 10% (DGT അനുവദിച്ചിട്ടുള്ളത്) സീറ്റിൽ അപേക്ഷകരെ സെലക്ഷൻ ലിസ്റ്റിൽ നിന്ന് മാർക്ക് അടിസ്ഥാനത്തിൽ തെരഞ്ഞെടുക്കുന്നതാണ്. ടി 10% തെരഞ്ഞെടുത്തതിന് ശേഷം ഒഴിവുകളുണ്ടെങ്കിൽ ആയതിൽ രണ്ടാം വിഭാഗത്തിൽ ഉൾപ്പെട്ട അപേക്ഷകർക്ക് (CoE സ്കീമിൽ പരിശീലനം പൂർത്തിയാക്കി NTC നേടിയ) പ്രവേശനം നൽകുന്നതാണ്.

V . പ്രൈവറ്റ് ട്രെയിനികളുടെ അപേക്ഷ ക്ഷണിക്കുന്നതിനും ഐടിഐകളിൽ അഡ്മിഷൻ എടുക്കുന്നതിനുമായുള്ള സമയക്രമം

- a) അപേക്ഷ സ്വീകരിക്കുന്നതിനുള്ള അവസാന തീയതി: 15.03.2023
- b) അപേക്ഷ വെരിഫിക്കേഷൻ പൂർത്തിയാക്കുന്നത്: 18.03.2023
- c) സ്ക്രീനിംഗ് ടെസ്റ്റ് നടത്തുന്ന തീയതി: 22.03.2023
- d) സ്ക്രീനിംഗ് ടെസ്റ്റ് റിസൾട്ട് പബ്ലിഷ് ചെയ്യുന്ന തീയതി: 24.03.2023
- e) പ്രൈവറ്റ് ട്രെയിനികളുടെ (ഐടിഐകളിലേക്കുള്ള) സെലക്ട് ലിസ്റ്റ് പ്രസിദ്ധീകരിക്കുന്ന തീയതി: 25.03.2023
- f) പ്രൈവറ്റ് ട്രെയിനികളെ ഐടിഐകളിൽ അഡ്മിറ്റ് ചെയ്യേണ്ട തീയതി: 28.03.2023
- g) പ്രൈവറ്റ് ട്രെയിനികളെ ഐടിഐകളിൽ നിന്ന് ജാലകം അഡ്മിഷൻ പോർട്ടലിൽ ഉൾക്കൊള്ളിക്കുന്ന തീയതി: 28.03.2023
- h) പ്രൈവറ്റ് ട്രെയിനികളുടെ വിവരങ്ങൾ ഡയറക്ടറേറ്റിൽ നിന്നും MIS പോർട്ടലിൽ

I/293920/2023

ഉൾക്കൊള്ളിക്കുന്ന തീയതി: 29.03.2023

i) ഐടിഐകളിൽ പ്രൈവറ്റ് ട്രെയിനിംഗ് വെരിഫിക്കേഷൻ നടത്തി Approve ചെയ്യുന്ന തീയതി: 30.03.2023

VI. അപേക്ഷകർക്കുള്ള പൊതുവായ നിർദ്ദേശങ്ങൾ

a) എൻ.സി.വി.ടി ഓരോ ട്രേഡുകൾക്കും പ്രത്യേകമായി അടിസ്ഥാന യോഗ്യതകൾ നിശ്ചയിച്ചിട്ടുണ്ട്. അപേക്ഷിക്കുന്ന ട്രേഡിന് നിശ്ചയിച്ചിട്ടുള്ള അടിസ്ഥാന യോഗ്യത അപേക്ഷകനുണ്ടായിരിക്കണം. www.det.kerala.gov.in എന്ന വെബ്സൈറ്റിൽ വിവരങ്ങൾ ലഭ്യമാണ്.

b) അപേക്ഷ ഫോറത്തിന്റെ മാതൃക ഇതോടൊപ്പം ഉള്ളടക്കം ചെയ്യുന്നു. ആയത് പൂരിപ്പിച്ച് അവസാന തീയതിയ്ക്കുള്ളിൽ (15.03.2023) ഈ കാര്യാലയത്തിൽ ലഭ്യമാക്കേണ്ടതാണ്.

c) അപേക്ഷകൾ സമർപ്പിക്കേണ്ട അവസാന തീയതിയായ 15.03.2023, 5.00 PM വരെ നേരിട്ടോ/തപാൽ മുഖേനയോ ഡയറക്ടറേറ്റിൽ ലഭിക്കുന്ന അപേക്ഷകൾ മാത്രമേ സ്വീകരിക്കുകയുള്ളൂ.

d) വൈകി ലഭിക്കുന്ന അപേക്ഷകൾ യാതൊരു കാരണവശാലും പരിഗണിക്കുകയില്ല

e) കെ.എസ്.ഇ.ബി യിൽ നിന്നുള്ള അപേക്ഷകർക്ക് ലൈൻമാൻ ഗ്രേഡ്-2 തസ്തികയിൽ തുടർച്ചയായി 3 വർഷത്തെ പ്രവൃത്തി പരിചയം ഉണ്ടായിരിക്കണം.

f) വിദ്യാഭ്യാസ യോഗ്യത, ജനനത്തീയതി എന്നിവ തെളിയിക്കുന്നതിനായുള്ള രേഖകളുടെ സ്വയം സാക്ഷ്യപ്പെടുത്തിയ പകർപ്പ് അപേക്ഷയോടൊപ്പം ഉള്ളടക്കം ചെയ്തിരിക്കേണ്ടതാണ്. അസ്സൽ രേഖകൾ വെരിഫിക്കേഷൻ സമയത്ത് ആവശ്യപ്പെടുമ്പോൾ ഹാജരാക്കേണ്ടതാണ്.

g) തൊഴിൽ ഉടമയുടെ കയ്യൊപ്പും, ഓഫീസ് മുദ്രയുമുള്ള സാക്ഷ്യപത്രവും, എൻ.ഒ.സി യും അപേക്ഷയോടൊപ്പം ഉള്ളടക്കം ചെയ്തിട്ടുണ്ടായിരിക്കണം. അല്ലാത്ത അപേക്ഷകൾ നിരസിക്കുന്നതായിരിക്കും.

h) നാലാം വിഭാഗത്തിൽ ഉൾപ്പെട്ടവരിൽ SCVT വിഭാഗത്തിൽപ്പെട്ടവരൊഴികെയുള്ളവർ 1000 മുതൽ 1500 വരെ വാക്കുകൾ ഉൾക്കൊള്ളിച്ചുള്ള പ്രവൃത്തി പരിചയ റിപ്പോർട്ട് സ്വന്തം കൈപ്പടയിൽ എഴുതി വേണം തയ്യാറാക്കി സമർപ്പിക്കേണ്ടതാണ്. പ്രിന്റ് ചെയ്തതോ, ഡി.റ്റി.പി യിൽ തയ്യാറാക്കിയതോ, ടൈപ്പ് ചെയ്തതോ ആയ റിപ്പോർട്ടുകൾ അംഗീകരിക്കുന്നതല്ല.

i) ഒരേ പോലെ എഴുതി തയ്യാറാക്കിയ റിപ്പോർട്ടുകൾ ഉള്ളടക്കം ചെയ്യുന്ന അപേക്ഷകൾ നിരസിക്കുന്നതായിരിക്കും.

I/293920/2023

- j) വിജ്ഞാപന പ്രകാരമുള്ള യോഗ്യത, പ്രവൃത്തി പരിചയം, അപേക്ഷകന്റെ ഒപ്പ് എന്നിവ ഇല്ലാത്ത അപേക്ഷകൾ, പ്രവൃത്തി പരിചയ റിപ്പോർട്ടിൽ അപേക്ഷകന്റെ ഒപ്പ്, തൊഴിൽ ഉടമയുടെ ഒപ്പ്, ഓഫീസ് സീൽ എന്നിവ ഇല്ലാത്ത അപേക്ഷകൾ, പ്രവൃത്തി പരിചയ റിപ്പോർട്ട് സ്വന്തം കൈപ്പടയിൽ തയ്യാറാക്കാത്തതും ഒരു പോലെയുള്ളവയുമായ അപേക്ഷകൾ എന്നിവ വെരിഫിക്കേഷൻ കമ്മിറ്റി പരിശോധിച്ച് പ്രാഥമിക തലത്തിൽ തന്നെ നിരസിക്കുന്നതാണ്.
- k) പൊതു നിർദ്ദേശത്തിൽ പറയുന്ന രേഖകൾ കൂടാതെ ഓരോ വിഭാഗത്തിൽപ്പെടുന്ന അപേക്ഷകർക്കും പ്രത്യേകമായി നിർദ്ദേശിച്ചിരിക്കുന്ന രേഖകൾ ഉണ്ടെങ്കിൽ അവയും അപേക്ഷയോടൊപ്പം നിർബന്ധമായും ഉണ്ടായിരിക്കേണ്ടതാണ്.
- l) തെരഞ്ഞെടുക്കുന്ന പ്രൈവറ്റ് ട്രെയിനികൾ/അപേക്ഷകർ ഡയറക്ടറേറ്റിൽ നിന്നും അനുവദിക്കുന്ന ഐടിഐയിൽ അഡ്മിഷൻ നേടേണ്ടതും ടി ഐടിഐയിൽ പരീക്ഷ എഴുതേണ്ടതുമാണ്.
- m) ഐടിഐയിൽ അഡ്മിഷൻ നേടി കഴിഞ്ഞാൽ 2023 ലെ അഖിലേന്ത്യാ ട്രേഡ് ടെസ്റ്റിന് വിജ്ഞാപനം പുറപ്പെടുവിക്കുന്നതും ആയതിന് പ്രത്യേകം അപേക്ഷിക്കേണ്ടതുമാണ്.
- n) പരീക്ഷയ്ക്ക് മുന്നോടിയായി DGT/സംസ്ഥാന സർക്കാർ നിശ്ചയിക്കുന്ന പരീക്ഷ ഫീസ് ഒടുക്കേണ്ടതാണ്.
- o) ഒരിക്കൽ അടച്ച പരീക്ഷാ ഫീസ് യാതൊരു കാരണവശാലും മടക്കി നൽകുകയോ, വേറെ ഏതെങ്കിലും രീതിയിൽ ക്രമീകരിക്കുകയോ ചെയ്യുന്നതായിരിക്കില്ല.
- p) അഡ്മിഷന്റെ ഏതെങ്കിലും ഘട്ടത്തിൽ അപേക്ഷകർ ഹാജരാക്കുന്ന രേഖകളിൽ അപാകത കണ്ടെത്തുന്നുവെങ്കിൽ ടി അപേക്ഷകന്റെ അഡ്മിഷൻ റദ്ദാക്കുന്നതാണ്.
- q) പ്രൈവറ്റ് ട്രെയിനികളുടെ അഡ്മിഷൻ/അഖിലേന്ത്യാ ട്രേഡ് ടെസ്റ്റ് സംബന്ധിച്ച് ഡി.ജി.റ്റി അതാത് സമയത്ത് നിഷ്കർഷിക്കുന്ന വ്യവസ്ഥകൾ ബാധകമായിരിക്കും.

VII. ഐടിഐ പ്രിൻസിപ്പാൾമാർക്കുള്ള നിർദ്ദേശങ്ങൾ

- a) ഗ്രേഡിംഗ് പോയിന്റ് രണ്ടോ അതിൽ കൂടുതലോ ഉള്ള ഗവ. ഐ ടി ഐ കളിലെ ഒഴിവുള്ള ട്രേഡുകളിലേക്ക് പ്രൈവറ്റ് ട്രെയിനികളുടെ അഡ്മിഷൻ വേണ്ടിയുള്ള ലിസ്റ്റ് (ആവശ്യമെങ്കിൽ സ്ക്രീനിംഗ് ടെസ്റ്റ് നടത്തിയുള്ള സെലക്ട് ലിസ്റ്റ്) നൽകുന്നതാണ്.
- b) ഐടിഐ പ്രിൻസിപ്പാൾമാർ തങ്ങളുടെ ഐടിഐയിൽ ലഭ്യമാകുന്ന ലിസ്റ്റ് പ്രകാരമുള്ള പ്രൈവറ്റ് ട്രെയിനികളെ 28.03.2023 തീയതിയിൽ അവർ ഹാജരാക്കുന്ന മുറയ്ക്ക് അഡ്മിറ്റ് ചെയ്യേണ്ടതാണ്.

/293920/2023

- c) പ്രൈവറ്റ് ട്രെയിനികളെ 28.03.2023 തീയതിയിൽ ഐ.ടി.ഐകളിൽ നിന്ന് ജാലകം അഡ്മിഷൻ പോർട്ടലിൽ ഉൾക്കൊള്ളിക്കേണ്ടതാണ്.
- d) MIS പോർട്ടലിൽ API മുഖേന അപ്ലോഡ് ചെയ്ത പ്രൈവറ്റ് ട്രെയിനികളെ 30.03.2023 തീയതിയിൽ വെരിഫിക്കേഷൻ നടത്തി approve ചെയ്യേണ്ടതാണ്.
- e) അപേക്ഷ ഫോറത്തിന്റെ മാതൃക ഇതോടൊപ്പം ഉള്ളടക്കം ചെയ്യുന്നു. (അപേക്ഷ ഫോറത്തിന്റെ മാതൃക ബന്ധപ്പെട്ട പ്രിൻസിപ്പാൾമാർ ഐ.ടി.ഐ കളിലെ നോട്ടീസ് ബോർഡിൽ പ്രദർശിപ്പിക്കേണ്ടതാണ്.)

(ഒപ്പ്)

ട്രെയിനിംഗ് ഡയറക്ടർ

ഉള്ളടക്കം : Annexure I to VI, Application Form

//അംഗീകാരത്തോടെ//

അഡീഷണൽ ഡയറക്ടർ ഓഫ് ട്രെയിനിംഗ്